




# വിവാഹം

## Knanaya Catholic Region

St. Thomas Syro-Malabar Catholic Diocese of Chicago  
(For private use only)



(ഒരുക്കങ്ങൾ: താലി, മന്ത്രകോടി, മോതിരം, ജപ മാല, പനിനീർ, നിലവിളക്ക്, തീപ്പെട്ടി, ബൈബിൾ, സാക്ഷികൾ)

### പ്രാരംഭ ഗീതം

മാലാഖമാർ പാടുന്ന സമയം  
സ്വർഗം തുറക്കുന്ന സമയം  
ഏദേൻ കുടുംബത്തിൽ കർത്താവാം ദൈവം  
അനുഗ്രഹം ചൊരിയുന്ന സമയം.

ഇസ്രായേലിൻ പ്രിയജനമായി  
ആദിയിൽ ഉടമ്പടി ചെയ്തു ഞാൻ  
ജീവിതകാലം കൃപയോടെ വാഴാൻ  
വിശ്വസ്തമാം ബലിയാകാം.

മാലാഖമാർ ....

തിരുസഭയിൽ നവഗേഹമായി  
ക്രിസ്തുവിൽ ഉടമ്പടി ചെയ്തിടുമ്പോൾ  
ദാവത്യ വല്ലരി പൂവണിയാൻ  
സ്നേഹത്തിൻ കൂദാശയാകാം

മാലാഖമാർ ....

### പകരം

ആദിയിലഖിലേശൻ, നരനേ സൃഷ്ടിച്ചു;  
അവനൊരു സഖിയുണ്ടായ്; അവനൊരു തുണയുണ്ടായ്.

ആദിയിലഖിലേശൻ ...

വാനവർ സാക്ഷികളാം, പാവന മംഗല്യം  
ആദേൻ വനികയിലേ, ആദിമ ദമ്പതിമാർ

ആദിയിലഖിലേശൻ ...

ഇരുമെയ്യല്ലവരി, ധരമേലൊരുനാളും  
ഏകശരീരം പോൽ, വാഴണമെന്നാളും.

ആദിയിലഖിലേശൻ ...

(ദിവ്യബലി ഉണ്ടെങ്കിൽ)

**സ്നേഹത്തിന്റെ കല്പന** (യോഹ. 13:34-35)

**കാർമ്മി:** അന്നാപെസഹാത്തിരനാളിൽ  
കർത്താവരുളിയ കല്പനപോൽ

തിരുനാമത്തിൽ ചേർന്നിടാം  
ഒരുമയോടി ബലിയർപ്പിക്കാം.

**സമൂഹം:** അനുരഞ്ജിതരായ് തീർന്നിടാം  
നവമൊരു പീഠമൊരുക്കീടാം  
ഗുരുവിൻ സ്നേഹമൊടീയാഗം  
തിരുമുന്വാകെയണച്ചീടാം.

**കാർമ്മി:** അത്യുന്നതങ്ങളിൽ ദൈവത്തിനു സ്തുതി.

**സമൂഹം:** ആമ്മേൻ.

**കാർമ്മി:** ഭൂമിയിൽ മനുഷ്യർക്കു സമാധാനവും  
പ്രത്യാശയും എപ്പോഴും എന്നേക്കും.

**സമൂഹം:** ആമ്മേൻ.

### (പകരം ഗാനം)

**കാർമ്മി:** അത്യുന്നതമാം സ്വർലോകത്തിൽ  
സർവ്വേശനു സ്തുതി ഗീതം.

**സമൂഹം:** ഭൂമിയിലെങ്ങും മർത്യനു ശാന്തി  
പ്രത്യാശയു മെന്നേക്കും.

**കാർമ്മി:** സ്വർഗ്ഗസ്ഥനായ ഞങ്ങളുടെ പിതാവേ (സമൂഹവും ചേർന്ന്) അങ്ങയുടെ നാമം പൂജിതമാകണമെ / അങ്ങയുടെ രാജ്യം വരണമെ. അങ്ങയുടെ തിരുമനസ്സു സ്വർഗ്ഗത്തിലെപ്പോലെ ഭൂമിയിലുമാകണമെ. ഞങ്ങൾക്കു ആവശ്യകമായ ആഹാരം / ഇന്നു ഞങ്ങൾക്കു തരണമെ. ഞങ്ങളുടെ കടക്കാരോടു ഞങ്ങൾ ക്ഷമിച്ചിരിക്കുന്നതുപോലെ, ഞങ്ങളുടെ കടങ്ങളും പാപങ്ങളും ഞങ്ങളോടു ക്ഷമിക്കണമെ. ഞങ്ങളെ പ്രലോഭനത്തിൽ ഉൾപ്പെടുത്തരുതെ. ദുഷ്ടാരൂപിയിൽനിന്നു ഞങ്ങളെ രക്ഷിക്കണമെ. എന്തുകൊണ്ടെന്നാൽ / രാജ്യവും ശക്തിയും മഹത്വവും എന്നേക്കും അങ്ങയുടേതാകുന്നു. ആമ്മേൻ.

സ്വർഗ്ഗസ്ഥനായ ഞങ്ങളുടെ പിതാവേ / അങ്ങയുടെ മഹത്വത്താൽ സ്വർഗ്ഗവും ഭൂമിയും നിറഞ്ഞിരിക്കുന്നു / മാലാഖമാരും മനുഷ്യരും അങ്ങു പരിശുദ്ധൻ പരിശുദ്ധൻ പരിശുദ്ധൻ എന്ന് ഉൽഘോഷിക്കുന്നു.

**ശുശ്രൂഷി:** നമുക്കു പ്രാർത്ഥിക്കാം; സമാധാനം നമ്മോടു കൂടെ.

**കാർമ്മി:** ഞങ്ങളുടെ കർത്താവായ ദൈവമേ, വിവാഹത്താൽ ബന്ധിതരായി ഹൃദയൈക്യത്തിൽ ജീവിക്കുവാൻ ഈ ദാസരെ അങ്ങു വിളിച്ചുവല്ലോ. സ്വർഗ്ഗീയ വരങ്ങളാൽ

ഈ വധുവരന്മാരെ സമ്പന്നരാക്കുകയും അങ്ങയുടെ കല്പനകൾ പാലിച്ച് മാതൃകാപരമായി ജീവിക്കുന്ന കുടുംബത്തിനു രൂപം നല്കുവാൻ ഇവരെ സഹായിക്കുകയും ചെയ്യണമേ. അങ്ങയുടെ മഹത്വത്തിനും മനുഷ്യകുലത്തിന്റെ നന്മയ്ക്കും വേണ്ടി ഈ കൂദാശ യോഗ്യതയോടെ പരികർമ്മം ചെയ്യുവാൻ ഞങ്ങളെ ശക്തരാക്കണമേ. പിതാവും പുത്രനും പരിശുദ്ധാത്മാവുമായ സർവ്വേശ്വരാ, എന്നേക്കും.

**സമു:** ആമ്മേൻ.

**സങ്കീർത്തനം 45, 128**

**കാർമ്മി:** എന്റെ പുത്രീ, ശ്രദ്ധിച്ചുകേൾക്കുക. നിന്റെ ജനത്തെയും പിതൃഗൃഹത്തെയും നീ മറന്നുകളയുക. (കാനോനാ) ഞങ്ങളുടെ രക്ഷകന്റെ മണവാട്ടിയായ സഭയെ, നീ സന്തോഷിക്കുക. നിത്യനായ ദൈവം തന്റെ സ്നേഹം മൂലം നിന്നെ തന്റെ മണവാട്ടിയായി തിരഞ്ഞെടുത്തു.

**സമു:** രാജ പുത്രിയുടെ അഴകെല്ലാം ആന്തരികമാകുന്നു. അവളുടെ മേലങ്കി പൊന്നുപൊതിഞ്ഞതാകുന്നു.

**കാർമ്മി:** വിലയേറിയ കാഴ്ചകളുമായി രാജാവിനെ അവൾ സന്ദർശിക്കും. തോഴികളായ കന്യകമാർ അവളെ അനുഗമിക്കും.

**സമു:** അവർ ഉല്ലാസഭരിതരായി രാജകൊട്ടാരത്തിൽ പ്രവേശിക്കും. എല്ലാ തലമുറകളും അവിടുത്തെ നാമം അനുസ്മരിക്കും.

**കാർമ്മി:** നിന്റെ ഭാര്യ നിന്റെ ഭവനത്തിൽ വിളഞ്ഞുകിടക്കുന്ന മുന്തിരിവള്ളിയാകും. നിന്റെ മക്കൾ മേശക്കു ചുറ്റും സൈത്തു മുളകൾപോലേയുമായിരിക്കും.

**സമു:** കർത്താവിനെ ഭയപ്പെടുന്നവരെല്ലാം ഇപ്രകാരം അനുഗൃഹീതരാകും. ജീവിതത്തിന്റെ ഓരോ ദിവസവും കർത്താവ് സെഹിയോനിൽനിന്ന് നിന്നെ അനുഗൃഹിക്കുമാറാകട്ടെ.

**കാർമ്മി:** പിതാവിനും പുത്രനും പരിശുദ്ധാത്മാവിനും സ്തുതി

**സമു:** ആദിമുതൽ എന്നേക്കും ആമ്മേൻ.

**കാർമ്മി:** (കാനോനാ) ഞങ്ങളുടെ രക്ഷകന്റെ മണവാട്ടിയായ സഭയെ, നീ സന്തോഷിക്കുക. നിത്യനായ ദൈവം തന്റെ സ്നേഹം മൂലം നിന്നെ തന്റെ മണവാട്ടിയായി തിരഞ്ഞെടുത്തു.

**ശുശ്രൂഷി:** നമുക്കു പ്രാർത്ഥിക്കാം സമാധാനം നമ്മോടു കൂടെ.

**കാർമ്മി:** ഞങ്ങളുടെ കർത്താവായ ദൈവമേ, അങ്ങു നല്കിയിട്ടുള്ളതും എന്നാൽ കൃതജ്ഞത പ്രകാശിപ്പിക്കുവാൻ ഞങ്ങൾക്കു കഴിയാത്തതുമായ എല്ലാ സഹായങ്ങൾക്കും അനുഗൃഹങ്ങൾക്കുമായി സകല സൗഭാഗ്യങ്ങളും നന്മകളും നിറഞ്ഞ് മുടിച്ചുടിനില്ക്കുന്ന സഭയിൽ ഞങ്ങൾ അങ്ങയെ നിരന്തരം സ്തുതിക്കുകയും മഹത്വപ്പെടുത്തുകയും ചെയ്യട്ടെ. അങ്ങു സകലത്തിന്റെയും നാഥനും സൃഷ്ടാവുമാകുന്നു. പിതാവും പുത്രനും പരിശുദ്ധാത്മാവുമായ സർവ്വേശ്വരാ, എന്നേക്കും.

**സമു:** ആമ്മേൻ.

(താഴെവരുന്ന പ്രാർത്ഥന ചൊല്ലിക്കൊണ്ട് നിലവിളക്കോ തിരിയോ കത്തിക്കുന്നു. യൂണിറ്റി കാന്റിൽ ഈ സമയത്ത് കത്തിക്കാം).

**കാർമ്മി:** ഞാൻ ലോകത്തിന്റെ പ്രകാശമാകുന്നു, എന്നെ അനുഗമിക്കുന്നവർ അന്ധകാരത്തിൽ നടക്കുന്നില്ല എന്നു ളിച്ചെച്ചതു മിശിഹാ നമുക്കു മാർഗദീപമായരിക്കട്ടെ.

(മദ്യബഹുയുടെ വിരിനീക്കുന്നു എല്ലാവരും അൾത്താരയിലേക്കു തിരിഞ്ഞ് ശിരസ്സു നമിക്കുന്നു)

സർവ്വാധിപനാം കർത്താവേ  
നിന്നെ വണങ്ങി നമിക്കുന്നു  
ഈശോ നാഥാ വിനയമൊടെ  
നിന്നെ നമിച്ചു പുകഴ്ത്തുന്നു.

മർത്യനു നിത്യമഹോന്നതമാ  
മുത്ഥാനം നീയരുളുന്നു  
അക്ഷയമവനുടെ ആത്മാവി  
ന്നുത്തമരക്ഷയുമേകുന്നു.

**ശുശ്രൂഷി:** നമുക്കു പ്രാർത്ഥിക്കാം സമാധാനം നമ്മോടു കൂടെ.

(കാർമ്മികൻ ജനങ്ങൾക്കുനേരെ തിരിഞ്ഞ്)

**കാർമ്മി:** എന്റെ കർത്താവേ നീ സത്യമായും ഞങ്ങളുടെ ശരീരങ്ങളെ ഉയർപ്പിക്കുന്നവനും / ആത്മാക്കളെ രക്ഷിക്കുന്നവനും / ജീവനെ നിത്യം പരിപാലിക്കുന്നവനാകുന്നു. ഞങ്ങൾ എപ്പോഴും നിനക്കു സ്തുതിയും കൃതജ്ഞതയും ആരാധനയും സമർപ്പിക്കുവാൻ കടപ്പെട്ടവരാകുന്നു / സകലത്തിന്റെയും നാഥാ എന്നേക്കും.

**സമൂഹം:** ആമ്മേൻ.

ശബ്ദമയർത്തിപ്പാടിടുവിൻ  
സർവ്വരുമൊന്നായിപ്പാടിടുവിൻ  
എന്നെന്നും ജീവിക്കും  
സർവ്വേശ്വരനെ വാഴ്ത്തിടുവിൻ.

പരിപാവനനാം സർവ്വേശ്വര  
പരിപാവനനാം ബലവാനേ  
പരിപാവനനാം അമർത്യനേ  
നിൻകൃപ ഞങ്ങൾക്കേകണമേ.

**ശുശ്രൂഷി:** നമുക്കു പ്രാർത്ഥിക്കാം സമാധാനം നമ്മോടു കൂടെ.

**കാർമ്മി:** വിശുദ്ധരിൽ സംപ്രീതനായി വസിക്കുന്ന / പരിശുദ്ധനും സ്മൃതർഹനും ബലവാനും അമർത്യനുമായ കർത്താവേ, അങ്ങയുടെ സ്വഭാവത്തിനൊത്തവിധം / എപ്പോഴും ഞങ്ങളെ കടാക്ഷിക്കുകയും അനുഗ്രഹിക്കുകയും / ഞങ്ങളോടു കരുണകാണിക്കുകയും ചെയ്യണമെ. പിതാവും പുത്രനും പരിശുദ്ധാത്മാവുമായ സർവ്വേശ്വരാ എന്നേക്കും.

**സമൂഹം:** ആമ്മേൻ.

**കാർമ്മി:** ഞങ്ങളുടെ കർത്താവായ ദൈവമേ / അങ്ങയുടെ ജീവദായകവും ദൈവികവുമായ / കല്പനകളുടെ മധുരസ്വരം ശ്രവിക്കുന്നതിനും ഗ്രഹിക്കുന്നതിനും / ഞങ്ങളുടെ ബുദ്ധിയെ പ്രകാശിപ്പിക്കണമെ. അതുവഴി ആത്മശരീങ്ങൾക്കുപകരിക്കുന്ന / സ്നേഹവും ശരണവും രക്ഷയും ഞങ്ങളിൽ ഫലമണിയുന്നതിനും / നിരന്തരം ഞങ്ങൾ അങ്ങയെ സ്തുതിക്കുന്നതിനും / അങ്ങയുടെ കാരുണ്യത്താലും അനുഗ്രഹത്താലും ഞങ്ങളെ സഹായിക്കണമെ. പിതാവും പുത്രനും പരിശുദ്ധാത്മാവുമായ സർവ്വേശ്വരാ എന്നേക്കും.

**സമൂഹം:** ആമ്മേൻ.

**ലേഖനം**

(എഫേ. 5:20-33 / 1പത്രോസ് 3:1-7)

**വായിക്കുന്ന ആൾ:** സഹോദരരേ, വി. .... ശ്ലീഹാ ..... എഴുതിയ ലേഖനം.

(കാർമ്മികനനേരെ തിരിഞ്ഞു) ഗുരോ ആശീർവ്വദിക്കണമേ.

**കാർമ്മി:** മിശിഹാ + നിന്നെ അനുഗ്രഹിക്കട്ടെ.  
(ജനങ്ങൾക്കു നേരെ തിരിഞ്ഞു വായിക്കുന്നു).

(വായന കഴിയുമ്പോൾ)

**സമൂഹം:** നമ്മുടെ കർത്താവായ മിശിഹായ്ക്കു സ്തുതി.

**ഹല്ലേലൂയ്യാ ഗീതം**

ഹല്ലേലൂയ്യാ പാടാമൊന്നായ്  
ഹല്ലേലൂയ്യാ ഹല്ലേലൂയ്യാ.

നല്ലൊരാശയമെൻ മനതാരിൽ  
വന്നു നിറഞ്ഞു തുളമ്പീടുനൂ.

രാജാവിൻ തിരുമുനീൽ കീർത്തന  
മധുവായ് ഞാനതൊഴുകീടട്ടെ.

ഏറ്റമനുഗ്രഹ പൂരിതനാം കവി  
തൻ തൂലികപോലെൻ നാവിപ്പോൾ.

താതനമതുപോൽ സുതനും  
പരിശുദ്ധാത്മാവിനും സ്തുതിയുയരട്ടെ

ആദിമുതൽക്കേയിനും നിത്യവുമായി  
ഭവിച്ചീടട്ടെ ആമ്മേൻ.

ഹല്ലേലൂയ്യാ പാടാമൊന്നായ്  
ഹല്ലേലൂയ്യാ ഹല്ലേലൂയ്യാ.

**ശുശ്രൂ:** നമുക്കു ശ്രദ്ധാപൂർവ്വംനിന്ന് പരിശുദ്ധ സുവിശേഷം ശ്രവിക്കാം.

**കാർമ്മി:** സമാധാനം + നിങ്ങളോടുകൂടെ.

**സമൂ:** അങ്ങയോടും അങ്ങയുടെ ആത്മാവോടും കൂടെ.

**കാർമ്മി:** വിശുദ്ധ ..... അറിയിച്ച നമ്മുടെ കർത്താവിനോടു മിശിഹായുടെ പരിശുദ്ധ സുവിശേഷം.  
(യോഹ. 2:1-11 / മർക്കോസ് 10:2-9)

**സമൂ:** നമ്മുടെ കർത്താവായ മിശിഹായ്ക്കു സ്തുതി.  
(സുവിശേഷ വായന കഴിയുമ്പോൾ)

**സമൂ:** നമ്മുടെ കർത്താവായ മിശിഹായ്ക്കു സ്തുതി.

**പ്രസംഗം**

**കാരോസ്യസ**

**ശുശ്രൂ:** നമുക്കെല്ലാവർക്കും സന്തോഷത്തോടും ഭക്തിയോടുംകൂടെ, വിവാഹമെന്ന കൂദാശവഴി ബന്ധിതരാകുന്ന ഇവർക്കുവേണ്ടി **കർത്താവേ ഈ ദമ്പതിമാരുടെമേൽ കൃപയുണ്ടാകണമേ** എന്നു പ്രാർത്ഥിക്കാം.

**സമൂ:** കർത്താവേ, ഈ ദമ്പതിമാരുടെമേൽ കൃപയുണ്ടാകണമേ.

**ശുശ്രൂ:** നിന്റെ മണവാട്ടിയായ സഭയ്ക്കുവേണ്ടി, സ്വജീവൻ അർപ്പിച്ച സ്വർഗീയമണവാളാ, പരസ്സര സ്നേഹത്തിലും ഐക്യത്തിലും ത്യാഗ പൂർണ്ണമായ ജീവിതം നയിക്കുവാൻ,

**സമു:** കർത്താവേ, ഈ ദമ്പതിമാരുടെമേൽ കൃപയുണ്ടാകണമേ.

**ശുശ്രൂ:** ദൈവവചനമാകുന്ന ആത്മീയ വിരുന്നിനായി സകലരേയും ക്ഷണിക്കുന്ന മിശിഹായേ, നിന്റെ പ്രമാണങ്ങൾ അനുസരിച്ച് മാതൃകാപരമായ കുടുംബജീവിതം നയിച്ച് സ്വർഗീയവിരുന്നിൽ പങ്കുകാരാകുവാൻ,

**സമു:** കർത്താവേ, ഈ ദമ്പതിമാരുടെമേൽ കൃപയുണ്ടാകണമേ.

**ശുശ്രൂ:** വിവാഹ ബന്ധത്തിന്റെ അഭേദ്യതയെപ്പറ്റി പഠിപ്പിച്ച മിശിഹായേ, പരസ്പര വിശ്വസ്തതയോടും ചാരിത്ര ശുദ്ധിയോടുംകൂടി സന്തോഷപ്രദമായ ദാമ്പത്യജീവിതം നയിക്കുവാൻ,

**സമു:** കർത്താവേ, ഈ ദമ്പതിമാരുടെമേൽ കൃപയുണ്ടാകണമേ.

**ശുശ്രൂ:** കാനായിലെ കല്ല്യാണവിരുന്നിൽവെച്ച് തന്റെ സാന്നിധ്യത്താൽ വധുവരന്മാരെ അനുഗ്രഹിച്ച മിശിഹായേ, നിന്റെ സഹായത്തിൽ ആശ്രയിച്ചും ദിവ്യ സാന്നിധ്യം അനുഭവിച്ചും പ്രാർത്ഥനാനിരതരായി ജീവിക്കുവാൻ,

**സമു:** കർത്താവേ, ഈ ദമ്പതിമാരുടെമേൽ കൃപയുണ്ടാകണമേ.

**ശുശ്രൂ:** നമുക്കെല്ലാവർക്കും നമ്മെയും നാമോരോരുത്തരെയും പിതാവിനും പുത്രനും പരിശുദ്ധാതാവിനും സമർപ്പിക്കാം.

**സമു:** ഞങ്ങളുടെ ദൈവമായ കർത്താവേ, അങ്ങേക്കു ഞങ്ങൾ സമർപ്പിക്കുന്നു.

**കാർമ്മി:** ഞങ്ങളുടെ കർത്താവായ ദൈവമേ, ഈ വധുവരന്മാർ സന്തോഷത്തോടും പ്രതീക്ഷയോടുംകൂടി ആരംഭിച്ചിരിക്കുന്ന കുടുംബജീവിതം വിജയകരമായി നയിക്കുവാൻ ഇവരെ അനുഗ്രഹിക്കണമേ. അങ്ങയുടെ ശാന്തിയും സമാധാനവും ഇവരിൽ നിറയ്ക്കുകയും അങ്ങയുടെ ദാസർക്കു വാശാനം ചെയ്തിരിക്കുന്ന നിത്യകിരിടം നേടുവാൻ ഇവരെ അർഹരാക്കുകയും കെയ്യണമേ. അങ്ങയുടെ സ്നേഹത്തിൽ ഇവരെ വളർത്തിയ മാതാപിതാക്കളെയും കുടുംബാംഗങ്ങളെയും ഈ തിരുക്കർമ്മത്തിൽ പങ്കെടുക്കുന്ന ഞങ്ങളേവരേയും അനുഗ്രഹിക്കണമേ. പിതാവും പുത്രനും പരിശുദ്ധാത്മാവുമായ സർവ്വേശ്വരാ, എന്നേക്കും.

**സമു:** ആമ്മേൻ

**ശുശ്രൂ:** പ്രിയ സഹോദരരേ, ഈ വധുവരന്മാർ വിവാഹമെന്ന കൂദാശയാൽ ബന്ധിതരാകാൻ പോകുന്നു. ഈ

കൂദാശ യോഗ്യതയോടെ പരികർമ്മം ചെയ്യുന്നതിന് പുരോഹിതൻ തനിക്കുവേണ്ടിത്തന്നെ പ്രാർത്ഥിക്കുവാൻ തുടങ്ങുന്നു. നമുക്കെല്ലാവർക്കും ഭക്തിയോടും ശ്രദ്ധയോടുംകൂടി മൗനമായി പ്രാർത്ഥിക്കാം.

**കാർമ്മി:** ആദിയിൽ പുരുഷനും ജീവിത സഖിയേ നല്കിയ ദൈവമേ, അങ്ങയുടെ അനന്ത പരിപാലനയെ ഞങ്ങൾ വാഴ്ത്തുന്നു. ഭാര്യഭർത്താക്കന്മാരാകാൻ ആഗ്രഹിക്കുന്ന ഇവരെ സ്നേഹത്തിൽ ബന്ധിപ്പിക്കുന്ന ഈ കൂദാശ യോഗ്യതയോടെ പരികർമ്മം ചെയ്യുവാൻ അങ്ങയുടെ ഈ ദാസനെ ശക്തനാക്കണമേ. അങ്ങയുടെ കൃപാവരം സമൃദ്ധമായി എന്നിൽ ചൊരിയണമേ. പിതാവും പുത്രനും പരിശുദ്ധാത്മാവുമായ സർവ്വേശ്വരാ, എന്നേക്കും.

**സമു:** ആമ്മേൻ

**ഗായകർ:** ആഹ്ലാദത്തോടെ കർത്താവിനെ സ്തുതിക്കുവിൻ

ആനന്ദിക്കുക പ്രിയ പുത്രി  
ആത്മവിഭൂഷിത മണവാട്ടി  
നിന്നെയിതാ തിരുമണവാളൻ  
മണവറയിങ്കൽ നയിച്ചല്ലോ.

തൻതിരു രക്തശരീരങ്ങൾ  
സ്രവിയുന്നതായി നിനക്കേകി  
നിന്നെ ലഭിക്കാൻ സ്വയമേവം  
കരിശിൽ പാവന ബലിയായി.

ആത്മവിശുദ്ധി പകർന്നീടാൻ  
നിന്നിൽ തൻകൃപ വർഷിക്കും  
നിൻപ്രിയസുതരെ വളർത്താനായ്  
ഏദയാനന്ദം നല്കുമവൻ.

ആഹ്ലാദിക്കാം സോദരരേ  
നവദമ്പതിമാരൊപ്പം നാം  
ഉച്ചസ്വരത്തിൽ വാഴ്ന്നീടാം  
മിശിഹാനാഥനേ സ്തുതിശീതം.

**അവൻ നിന്റെ നാഥനാണ് അവനെ വണങ്ങുക.**

ആനന്ദിക്കുക പ്രിയ പുത്രി ...

**പിതാവിനും പുത്രനും പരിശുദ്ധാതാവിനും സ്തുതി ആദിമുതൽ എന്നേക്കും ആമ്മേൻ**

സ്നേഹം ചൊരിയും കർത്താവിൻ  
അപദാനങ്ങൾ വാഴ്ന്നീടാം  
തുണയായ് ഇണയെ നല്കുകയാൽ  
മാനവ സ്നേഹം സുരഭിലമായ്.

അവിടുനുള്ളി തിരുവചനം  
ഏകത മർത്യന നന്നല്ല  
ആദം ഹൗവ്യാ ദമ്പതികൾ  
മാനവവംശ പിതാക്കന്മാർ.

നിൻകൃപയാലെ കർത്താവേ  
ജഡികാസക്തി വെടിഞ്ഞീടാം  
നിർമ്മലമായൊരു സ്നേഹത്താൽ  
ജീവിതസഖിയെ വരിച്ചീടാം.

അവിടുനേകിയ തുണയെ ഞാൻ  
ഏദയതലത്തിൽ വരവേൽക്കാം  
ജീവിതകാലം മുഴുവൻ ഞാൻ  
ഒരുമയോടെന്നും മേവീടാം.

**വിവാഹ ഉടമ്പടി**

**കാർമ്മി:** (വരന്റെ പേരുവിളിച്ച്) ..... മിശിഹായുടെ നിയമവും തിരുസഭയുടെ നടപടിയുമാനുസരിച്ച് സ്വതന്ത്രമായ മനസ്സോടും പൂർണ്ണമായ സമ്മതത്തോടുംകൂടി (വധുവിന്റെ പേര്) ..... യെ നിന്റെ ഭാര്യയായി സ്വീകരിക്കുന്നുവോ?

**വരൻ:** ഞാൻ സ്വീകരിക്കുന്നു.

**കാർമ്മി:** (വധുവിന്റെ പേരുവിളിച്ച്) ..... മിശിഹായുടെ നിയമവും തിരുസഭയുടെ നടപടിയുമാനുസരിച്ച് സ്വതന്ത്രമായ മനസ്സോടും പൂർണ്ണമായ സമ്മതത്തോടുംകൂടി (വരന്റെ പേര്) ..... നെ നിന്റെ ഭർത്താവായി സ്വീകരിക്കുന്നുവോ?

**വധു:** ഞാൻ സ്വീകരിക്കുന്നു.

**കാർമ്മി:** (സാക്ഷികളോട്) നിങ്ങൾ ഈ വിവാഹ ഉടമ്പടിക്ക് സാക്ഷികളാണല്ലോ?

**സാക്ഷികൾ:** അതെ

**കാർമ്മി:** (വധുവർമ്മാരോട്) നിങ്ങൾ തമ്മിലുള്ള ഈ ഉടമ്പടിയുടെ അടയാളമായി പരസ്പരം വലത്തുകരം ചേർത്തു പിടിക്കുവിൻ.

(വധുവർമ്മാർ പരസ്പരം വലത്തുകരം ചേർത്തുപിടിക്കുമ്പോൾ കാർമ്മികൻ താഴെ വരുന്ന പ്രാർത്ഥന ചോല്ലി ആശീർവ്വദിക്കുന്നു).

**കാർമ്മി:** അബ്രാഹത്തിന്റെയും ഇസഹാക്കിന്റെയും യാക്കോബിന്റെയും ദൈവം നിങ്ങളോടുകൂടി ഉണ്ടായിരിക്കട്ടെ. സ്നേഹത്തോടും മനസ്സിന്റെ ഐക്യത്തോടുംകൂടി കുടുംബജീവിതം നയിക്കുവാൻ നമ്മുടെ കർത്താവായ ഈശോമിശിഹാ നിങ്ങളെ വിവാഹത്തിൽ ബന്ധിക്കുമാറാകട്ടെ. പിതാവിന്റെയും പുത്രന്റെയും + പരിശുദ്ധാത്മാവിന്റെയും നാമത്തിൽ, ഏനേക്കും.

**സമു:** ആമ്മേൻ.

(ദമ്പതിമാർ ചേർത്തുപിടിച്ചിരിക്കുന്ന കൈകളിൽ കാർമ്മികൻ വിശുദ്ധജലം തളിക്കുന്നു).

**താലി വെഞ്ചരിപ്പ്**

**കാർമ്മി:** കുരിശുമരണംവഴി തിരുസഭയെ വധുവായി സ്വീകരിച്ച കർത്താവേ, വിശ്വാസത്തിലും സ്നേഹത്തിലും വധുവരന്മാരെ ഒന്നിപ്പിക്കുന്ന ഈ താലി ദയാപൂർവ്വം + ആശീർവ്വദിക്കണമേ. ഐക്യത്തിന്റെ പ്രതീകമായ ഈ താലി അഭേദ്യമായ സ്നേഹത്തിലും പൂർണ്ണമായ വിശ്വസ്തതയിലും ഇവരെ ബന്ധിക്കുമാറാകട്ടെ. ജീവിതത്തിലുണ്ടാകുന്ന ക്ലേശങ്ങൾ സന്തോഷപൂർവ്വം സഹിക്കുവാനും നിന്റെ ഇഷ്ടമനുസരിച്ച് പരിശുദ്ധരായി ജീവിക്കുവാനും ഇതിൽ മുദ്രിതമായിരിക്കുന്ന കുരിശ് ഇവർക്ക് ശക്തി നല്കട്ടെ. ഇത് ഇവരുടെ വിശ്വസ്തതയുടെ അടയാളമായിരിക്കുകയും ചെയ്യട്ടെ.

**സമു:** ആമ്മേൻ.

(കാർമ്മികൻ താലിയിൽ വിശുദ്ധജലം തളിക്കുന്നു).

**മോതിരം വെഞ്ചരിപ്പ്**

**കാർമ്മി:** കർത്താവായ ദൈവമേ, ഈ ദമ്പതിമാരുടെ സ്നേഹത്തിന്റെയും വിശ്വസ്തതയുടെയും അടയാളമായി ഇവർ പരസ്പരം അണിയിക്കുന്ന ഈ മോതിരങ്ങൾ + ആശീർവ്വദിക്കണമേ. പിതാവിന്റെയും പുത്രന്റെയും പരിശുദ്ധാത്മാവിന്റെയും നാമത്തിൽ.

**സമു:** ആമ്മേൻ.

(കാർമ്മികൻ മോതിരങ്ങളിൽ വിശുദ്ധജലം തളിക്കുന്നു).

**മന്ത്രകോടി വെഞ്ചരിപ്പ്**

**കാർമ്മി:** കൃപാവരത്തിന്റെ അനശ്വരവസ്തുത്താൽ മനുഷ്യാത്മാവിനെ അലങ്കരിക്കുന്ന കാരുണ്യവാനായ കർത്താവേ, ഈ മന്ത്രകോടി + ആശീർവ്വദിക്കണമേ. പൂർണ്ണമായ ആത്മസമർപ്പണവും പരസ്പരസ്നേഹവുംവഴി നിന്നെ ധരിക്കുവാൻ ഈ ദമ്പതിമാരെ അനുഗ്രഹിക്കണമേ. നിന്റെ മണവാട്ടിയായ പരിശുദ്ധ സഭയെ മഹത്വത്തിന്റെ വസ്ത്രം ധരിപ്പിച്ച കർത്താവേ, ലോകത്തിൽ നിഷ്കളങ്കരായി ജീവിച്ച്, സ്വർഗ്ഗത്തിൽ മഹത്വത്തിന്റെ വസ്ത്രമണിയുവാൻ ഇവരെ യോഗ്യരാക്കുകയും ചെയ്യണമേ.

**സമു:** ആമ്മേൻ.

(കാർമ്മികൻ മന്ത്രകോടിയിൽ വിശുദ്ധജലം തളിക്കുന്നു. താലി വരനെ ഏല്പിക്കുന്നു. വരൻ അതു വധുവിന്റെ കഴുത്തിൽ കെട്ടുന്നു. നവദമ്പതിമാർ പരസ്പരം മോതിരം അണിയിക്കുന്നു. ജപമാല കാർമ്മികൻ രണ്ടുപേർക്കും നല്കുന്നു. കാർമ്മികൻ മന്ത്രകോടി വരനെ ഏല്പിക്കുന്നു. വരൻ അത് വധുവിന്റെ ശിരസ്സിൽ അണിയിക്കുന്നു).

(താലി കെട്ടുമ്പോൾ താഴെക്കാണുന്ന ഗീതങ്ങളിൽ ഒന്ന് ആലപിക്കുന്നു).

**ഗാനം**

മംഗല്യ സൗഭാഗ്യമേകാൻ  
മണ്ണിനെ വിണ്ണോടുചേർക്കാൻ  
കല്യാണരൂപനാകും യേശുനാഥൻ  
കരുണാവർഷം പൊഴിയുന്നു.

യൗസേപ്പിതാവും കന്യാംബികയും  
ഓമത്സ്യതനാമീശോയും  
കുടുംബമാം യാഗവേദിയിൽ  
ആത്മാർപ്പണം ചെയ്തതുപോൽ  
അർപ്പണം ചെയ്യാൻ കുടുംബമാകാൻ  
ഭാവുകം നേരുന്നിതാ.

സദ്ഗുണവതിയാം സാറയുമോപ്പം  
സൗഭാഗ്യവാനാം തോബിയാസും  
പാവനമാം സ്നേഹവേദിയിൽ  
തങ്ങളിൽ ഒന്നായ് തീർന്നതുപോൽ  
തുണയായ് തുണയായ് സാക്ഷികളാകാൻ  
ഭാവുകം നേരുന്നിതാ.

**പകരം**

പുതിയ കുടുംബത്തിൻ, കതിരുകളയരുന്നു.  
തിരുസഭ വിജയത്തിൽ, തൊടുകുറിയണിയുന്നു.

പുതിയ കുടുംബ ...

അവനിയിലുന്നതമാം, അംബര വീഡികളും  
ഏദേൻ വനികയിലെ, ആദിമ ദമ്പതിമാർ

പുതിയ കുടുംബ ...

നവദമ്പതിമാരേ, ഭാവുകമരുളുന്നു  
മഞ്ജുളവാണികളാൽ, മംഗളമണിയുന്നു.

പുതിയ കുടുംബ ...

(നവദമ്പതിമാർ സുവിശേഷഗ്രന്ഥത്തിൽ വലത്തുകൈ വച്ച്, കാർമ്മികൻ ചോല്ലിക്കോടുക്കുന്ന പ്രതിജ്ഞാ വാചകം ഏറ്റുചൊല്ലുന്നു).

ഇന്നു മുതൽ മരണംവരെ  
സന്തോഷത്തിലും ദുഃഖത്തിലും  
സമ്പത്തിലും ദാരിദ്ര്യത്തിലും  
ആരോഗ്യത്തിലും അനാരോഗ്യത്തിലും  
പരസ്പരസ്നേഹത്തോടും വിശ്വസ്തതയോടുംകൂടി  
ഏകമനസ്സോടെ ജീവിക്കുകൊള്ളാമെന്ന്  
ഈ വിശുദ്ധ സുവിശേഷം സാക്ഷിയാക്കി  
ഞങ്ങൾ വാശാനം ചെയ്യുന്നു.  
വാശാനമനുസരിച്ച് ജീവിക്കുവാൻ  
സർവ്വശക്തനായ ദൈവം  
ഞങ്ങളെ സഹായിക്കട്ടെ.

**ശുശ്രൂ:** സഹോദരരേ, നിങ്ങൾ തലകുനിച്ചു് ആശീർവാദം സ്വീകരിക്കുവിൻ.

(നവദമ്പതിമാർ തലകുനിച്ചു് ആശീർവാദം സ്വീകരിക്കുന്നു).

**കാർമ്മി:** (വലത്തുകരം ദമ്പതിമാരുടെ ശിരസ്സിനുമീതേ നീട്ടി കമ്മഴിപ്പിടിച്ചുകൊണ്ട്) സർവ്വശക്തനായ ദൈവം നിങ്ങളെ അനുഗ്രഹിക്കട്ടെ. ആന്തരിക സൗന്ദര്യത്താലും പരിശുദ്ധാത്മാവിന്റെ വരങ്ങളാലും അവിടുന്ന് നിങ്ങളെ സമ്പന്നരാക്കട്ടെ. തിരുസഭയുടെ ശിരസ്സായ മിശിഹാ എപ്പോഴും നിങ്ങളുടെ ഭരണകർത്താവും സംരക്ഷകനുമായിരിക്കട്ടെ. ജീവിതത്തിലെ എല്ലാ പ്രവർത്തനങ്ങളിലും അവിടുന്ന് നിങ്ങൾക്കു തുണയായിരിക്കട്ടെ. മാനസികവും ശാരീരികവുമായ ആരോഗ്യവും ഭൗതികമായ സുസ്ഥിതിയും അവിടുന്ന് നിങ്ങളിൽ ചൊരിയട്ടെ. ദൈവം നിങ്ങൾക്കു നല്കുന്ന മക്കളെ സന്തോഷപൂർവ്വം സ്വീകരിക്കുന്നതിനും അവരെ വിശുദ്ധിയുടെ മാർഗത്തിൽ നയിക്കുന്നതിനും അവിടുന്ന് നിങ്ങളെ സഹായിക്കട്ടെ. അവിടുത്തേക്കു സ്തുതിയും കൃതജ്ഞതയും ആരാധനയും സമർപ്പിക്കുവാൻ നിങ്ങളെ അവിടുന്ന് യോഗ്യരാക്കുകയും ചെയ്യട്ടെ.

**സമു:** ആമ്മേൻ.

(കർബാനയുണ്ടെങ്കിൽ കാഴ്ചവസ്ത്രത്തിന്റെ ഗാനത്തോടെ കർബാന തുടരുന്നു).

**സമാപന പ്രാർത്ഥനകൾ**

**കാർമ്മി:** ഞങ്ങളുടെ കർത്താവായ ദൈവമേ, ഈ ദമ്പതിമാരുടെമേൽ അങ്ങയുടെ കാരുണ്യത്തിന്റെ വലംകൈ നീട്ടണമേ. അങ്ങയുടെ സംരക്ഷണത്തിന്റെ തണലിൽ ഇവരെ കാത്തുകൊള്ളണമേ. അബ്രാഹത്തെയും സാറായെയും അനുഗ്രഹിച്ച ദൈവമേ, അദ്ദേഹമായ ഐക്യത്തിൽ ഇവരെ ഒന്നിപ്പിച്ച പരിപാലനത്തിന് ഞങ്ങൾ നന്ദിപറയുന്നു. പിതാവും പുത്രനും പരിശുദ്ധാത്മാവുമായ സർവ്വേശ്വരാ, എന്നേക്കും.

സമു: ആമ്മേൻ. കർത്താവേ, ആശീർവദിക്കണമേ.

കാർമ്മി: കർത്താവായ മിശിഹായേ, ഈ ദമ്പതിമാരെ അനുഗ്രഹിക്കണമേ. നമ്മുടെ അമ്മയായ പരിശുദ്ധ കന്യകാമറിയത്തിന്റെയും, തിരുക്കുടുംബത്തിന്റെ നായകനായ മാർ യൗസേപ്പിന്റെയും മാദ്ധ്യസ്ഥ്യം ഇവരുടെ കുടുംബ ജീവിതത്തെ ഐശ്വര്യപുണ്ണമാക്കട്ടെ. സകല വിശുദ്ധരുടെയും പ്രാർത്ഥന ഇവരെ സഹായിക്കുകയും ചെയ്യട്ടെ. സകലത്തിന്റെയും നാഥാ എന്നേക്കും.

സമു: ആമ്മേൻ.

കാർമ്മി: അനന്തമായ സ്നേഹത്താൽ പുരുഷനും സ്ത്രീയുമായി മനുഷ്യരെ സൃഷ്ടിക്കുകയും സൃഷ്ടികർമ്മത്തിൽ അവരെ പങ്കാളികളാക്കുകയും ചെയ്ത കാരുണ്യവാനായ ദൈവം വാഴ്ത്തപ്പെട്ടവനാകട്ടെ. വിവാഹമെന്ന കൂദാശയാൽ, നിർമ്മലമായ സ്നേഹത്തിലും നിസ്വാർത്ഥമായ ആത്മസമർപ്പണത്തിലും അവിടുന്ന് നിങ്ങളെ കാത്തുപരിപാലിക്കട്ടെ. മിശിഹായുടെ അവയവങ്ങളും പരിശുദ്ധാത്മാവിന്റെ ആലയങ്ങളുമായ നിങ്ങളുടെ ശരീരങ്ങളെ വിശുദ്ധവും പ്രീതികരവുമായ സജീവബലിയായി ദൈവത്തിന് സമർപ്പിക്കുവാൻ ഈ കൂദാശ നിങ്ങളെ ശക്തരാക്കാട്ടെ. സന്താനസൗഭാഗ്യം നല്കി ദൈവം നിങ്ങളെ അനുഗ്രഹിക്കട്ടെ. പ്രാർത്ഥനയുടെ കൂട്ടായ്മയിൽ നിങ്ങളുടെ കുടുംബം അഭിവൃദ്ധി പ്രാപിക്കട്ടെ. നിങ്ങളുടെ ജീവിതം അവിടുന്ന് ഐശ്വര്യ പൂർണ്ണമാക്കുകയും നിങ്ങളുടെ ആശങ്കകളും പ്രതീക്ഷകളും അവിടുന്ന് സഹലമാക്കുകയും ചെയ്യട്ടെ. ആവശ്യനേരത്തു സഹായിക്കുവാൻ നിരവധി ആത്മാർത്ഥ സുഹൃത്തുക്കളെ ദൈവം നിങ്ങൾക്കു പ്രദാനം ചെയ്യട്ടെ. സ്വർഗീയ മണവറയിൽ അവിടുത്തേക്കു സ്തുതിയും ബഹുമാനവും കൃതജ്ഞതയും സമർപ്പിക്കുവാൻ നിങ്ങൾ യോഗ്യരാകട്ടെ. നവദമ്പതിമാരായ നിങ്ങളെയും ഈ തിരുക്കർമ്മങ്ങളിൽ പങ്കുചേർന്ന എല്ലാവരെയും ദൈവം ആശീർവദിക്കട്ടെ. ഇപ്പോഴും എപ്പോഴും + എന്നേക്കും.

സമു: ആമ്മേൻ

(കർബാന ചൊല്ലിയെങ്കിൽ)

കാർമ്മി: (താഴ്ന്നസ്വരത്തിൽ) വിശുദ്ധീകരണത്തിന്റെ ബലിപീഠമെ സ്വസ്തി. ഞങ്ങളുടെ കർത്താവിന്റെ കബറിടമെ സ്വസ്തി. നിന്നിൽനിന്നു ഞാൻ സ്വീകരിച്ച കർബാന കടങ്ങളുടെ പൊറുതിക്കും പാപങ്ങളുടെ മോചനത്തിനും കാരണമാകട്ടെ. ഇനി ഒരു ബലി അർപ്പിക്കുവാൻ ഞാൻ വരുമോ ഇല്ലയോ എന്നറിഞ്ഞുകൂടാ.

(നിത്യസഹായമാതാവിന്റെ ഗാനം ആലപിക്കുമ്പോൾ നവദമ്പതികൾ മാതാവിന്റെ തിരുസ്വരൂപത്തിൽ പുഷ്പാർച്ചന നടത്തുന്നു).

(ഗാനം)

നിത്യസഹായമാതേ,  
പ്രാർത്ഥിക്കാ ഞങ്ങൾക്കായ് നീ  
നിൻ മക്കൾ ഞങ്ങൾക്കായ് നീ,  
പ്രാർത്ഥിക്ക സ്നേഹനാഥേ.

നീറുന്ന മാനസങ്ങൾ,  
ആയിര-മായിരങ്ങൾ  
കണ്ണീരിൻ താഴ്വരയിൽ,  
നിന്നിതാ കേഴുന്നമ്മേ.

കേൾക്കണേ രോദനങ്ങൾ,  
നല്ലണേ നൽവരങ്ങൾ  
നിൻ ദിവ്യ സൂനുവിങ്കൽ,  
ചേർക്കണേ മക്കളേ നീ.

നിത്യസഹായമാതേ ...

(നവദമ്പതികൾ തിരിച്ചെത്തിയശേഷം കാർമ്മികൾ ഗായക സംഘവും രണ്ടു ഗണമായി ആലപിക്കുന്നു).

ബറുമറിയം ബറുമറിയം  
ബന് ആലാഹാ ദ്വൈൽദസ് മറിയം

ഹാവീ കൗവ്കേബ ബറുമറിയം  
അക്ലീ വിയൂസാ ബറുമറിയം

കന്തെസ് മയ്യാ ബറുമറിയം  
ബ് മാമ്മോദീസേ ബറുമറിയം

ഏകൽ പെസഹാ ബറുമറിയം  
അംതൽ മീദാവ് ബറുമറിയം

ശന്തർ റൂഹാ ബറുമറിയം  
പാറേക്ക് ലേത്താ ബറുമറിയം

ശൂഹാ ലശ്ശാക് ബറുമറിയം  
മിൻകോൽ പൂമീൻ ബറുമറിയം

ല്ലാലം ആൽമീൻ ബറുമറിയം  
ആമ്മേനവാമ്മേൻ ബറുമാറിയം

(കാർമ്മികൻ ദമ്പതികളെ ആശീർവ്വദിച്ച് വിശുദ്ധ ജലം തളിക്കുന്നു).